



ບໍລິສັດ ພົງສະຫວັນ ປະກັນໄພ (ເອພີເອ) ຈຳກັດ
PHONGSAVANH INSURANCE (APA) CO., LTD


ສັນຍາປະກັນ ສຸຂະພາບ

ແບບບຸກຄົນ

ວັນທີ: 16 ມິຖຸນາ 2021

ສາລະບານ

ພາກທີ 01: ຂໍ້ກຳນົດທົ່ວໄປ	3
ມາດຕາ 01: ການອະທິບາຍຄຳສັບ.	3
ມາດຕາ 02: ອານາເຂດການຄຸ້ມກັນ.	5
ມາດຕາ 03: ໄລຍະຍົກເວັ້ນການຄຸ້ມຄອງ (ສຳລັບຜູ້ໄດ້ຮັບການປະການໄພໃຫມ່)	5
ມາດຕາ 04: ການແຈ້ງ ແລະ ປະກອບເອກະສານຮ້ອງຂໍສິນທິດແທນປະກັນໄພ.....	5
ມາດຕາ 05: ຄ່າອອກໂຮງໝໍ.....	6
ມາດຕາ 06: ການປະກັນໄພອື່ນ.....	6
ມາດຕາ 07: ການຍົກເລີກສັນຍາປະກັນໄພກ່ອນກຳນົດ.	6
ຖ້າຫາກມີການຈ່າຍສິນທິດແທນພາຍໃຕ້ສັນຍາສະບັບນີ້, ແມ່ນຈະບໍ່ໄດ້ສົ່ງເງິນຄືນ.....	6
ມາດຕາ 08: ສັນຍາປະກັນໄພເປັນໂມຄະ.	6
ພາກທີ 02: ການຄຸ້ມຄອງຂອງປະກັນ ສຸຂະພາບ	7
ມາດຕາ 9: ການຄຸ້ມຄອງການປິ່ນປົວຄືນເຈັບບອນໂຮງໝໍ ຫລື ຜູ້ປ່ວຍໃນ.	7
ມາດຕາ 10: ຄ່າມືແຜດຜາຕັດ.....	7
ມາດຕາ 11: ການຄຸ້ມຄອງຈາກການປິ່ນປົວຄືນເຈັບເຂດນອກ ແລະ ສຸກເສີນ.	7
ພາກທີ 03: ການຍົກເວັ້ນການຄຸ້ມຄອງ	8
ມາດຕາ 12: ຂໍ້ຍົກເວັ້ນ.....	8
ພາກທີ 04: ຂໍ້ກຳນົດສຸດທ້າຍ	9
ມາດຕາ 13: ການດັດແກ້ສັນຍາປະກັນໄພ.....	9
ມາດຕາ 14: ການແກ້ໄຂຂໍ້ຂັດແຍ່ງ.	9
ມາດຕາ 15: ການສິ້ນສຸດຄວາມຄຸ້ມຄອງຂອງສັນຍາປະກັນໄພ.....	9



ພາກທີ 01: ຂໍ້ກຳນົດທົ່ວໄປ

ມາດຕາ 01: ການອະທິບາຍຄຳສັບ.

ບັນດາຄຳສັບໃນສັນຍາປະກັນໄພ ຫລື ໃນຂໍ້ຕົກລົງຄຸ້ມຄອງທີ່ແນບຕິດສັນຍາປະກັນໄພນີ້ ມີຄວາມໝາຍ ດັ່ງນີ້:

ອຸປະຕິເຫດ	ໝາຍເຖິງ	ເຫດການເກີດຂຶ້ນໂດຍບໍ່ຄາດຄິດ ແລະ ບໍ່ໄດ້ຕັ້ງໃຈ.
ການເຂົ້າຮັກສາຢູ່ໂຮງໝໍ	ໝາຍເຖິງ	(ກ) ການຮັກສາໃນໂຮງໝໍຢ່າງຕໍ່ເນື່ອງໃນໂຮງໝໍທີ່ມີຄ່າທ້ອງຟ້າລາຍວັນ ແລະ ຄ່າອາຫານ ຊຶ່ງມີການປິ່ນປົວແບບຜູ້ປ່ວຍໃນ (ໄລຍະບໍ່ຫລຸດ 6 ຊົ່ວໂມງ. ຫຼື (ຂ) ການເຂົ້າຮັກສາໃນໂຮງໝໍເພື່ອປິ່ນປົວ, ກວດອາການເຈັບປ່ວຍ, ຫລື ເພື່ອອາການຢູ່ພະແນກສຸກເສີນໃນໂຮງໝໍ (ໄລຍະບໍ່ຫລຸດ 6 ຊົ່ວໂມງ); ຫຼື (ຄ) ການເຂົ້າຮັບການປິ່ນປົວທີ່ໃຊ້ເວລາໃດໜຶ່ງ ໃນໂຮງໝໍ ຫລື ສະຖານທີ່ປິ່ນປົວ.
ຂໍ້ກຳນົດຂອງການຄຸ້ມຄອງ	ໝາຍເຖິງ	ຂອບເຂດຂອງການຈ່າຍສິນປະກັນໄພ ທີ່ລະບຸໄວ້ໃນຕາຕະລາງການຄຸ້ມຄຸ້ມ ໂດຍຂຶ້ນກັບແຕ່ລະແຜນຄຸ້ມຄອງຂອງສັນຍາປະກັນໄພ.
ການບັງມະຕິພະຍາດ	ໝາຍເຖິງ	ການສະຫຼຸບຢ່າງເປັນທາງການຂອງແພດ ຫລື ຜູ້ຊ່ຽວຊານໂດຍອີງໃສ່ຫຼັກຖານສະເພາະ ທີ່ອ້າງອີງໃນຂໍ້ກຳນົດ ເງື່ອນໄຂ ຂອງສັນຍາສະບັບນີ້. ຫລື ໃນກໍລະນີທີ່ບໍ່ມີຫຼັກຖານສະເພາະເຈາະຈົງ ແມ່ນໃຫ້ອີງຕາມຫຼັກຖານ ທາງລັງສີການແພດ, ການເຈັບປ່ວຍ, ປະຫວັດການປ່ວຍ ຫລື ຫຼັກຖານການວິເຄາະຈາກຜິວເລືອດ, ອາຈິມ ແລະ ອື່ນໆ ຈາກທາງການແພດ ໂດຍການບັງມະຕິດັ່ງກ່າວ ຈະຕ້ອງໄດ້ຮັບການລົງຄຳເຫັນຈາກທ່ານໝໍຂອງບໍລິສັດ ທີ່ຈະໃຫ້ຄວາມເຫັນທາງການແພດ ໃຫ້ແກ່ທ່ານ, ຜູ້ໄດ້ຮັບການປະກັນໄພ, ຈະຕ້ອງໃຫ້ຫຼັກຖານເພີ່ມເຕີມຖ້າຫາກມີຄວາມຈຳເປັນຕ້ອງຂໍເພີ່ມ.
ຄ່າໃຊ້ຈ່າຍ	ໝາຍເຖິງ	ຄ່າໃຊ້ຈ່າຍທີ່ເກີດຂຶ້ນໃນການປິ່ນປົວທາງການແພດ ຫລື ການຜ່າຕັດ ພາຍໃຕ້ເງື່ອນໄຂການຄຸ້ມຄອງ ໃນໄລຍະເວລາຂອງສັນຍາປະກັນໄພມີການບັງຄັບໃຊ້.
ສະມາຊິກຄອບຄົວໂຮງໝໍ	ໝາຍເຖິງ	ຄູສົມລົດ, ພໍ່, ແມ່, ອ້າຍ, ເອື້ອຍ, ນ້ອງ ແລະ / ຫລື ລູກ ທີ່ຖືກຕ້ອງໃນທາງດ້ານກົດໝາຍ.
ການເຈັບປ່ວຍ	ໝາຍເຖິງ	ສະພາບທາງຮ່າງກາຍທີ່ມີການເຈັບປ່ວຍ ຫລື ຜິດຈາກປົກກະຕິ.
ການບາດເຈັບ	ໝາຍເຖິງ	ການບາດເຈັບທາງດ້ານຮ່າງກາຍ ທີ່ມີສາເຫດໂດຍກົງ ແລະບໍ່ຂຶ້ນກັບສາເຫດອຸປະຕິເຫດອື່ນໆ
ຜູ້ປ່ວຍໃນ	ໝາຍເຖິງ	ຜູ້ຮັບການປະກັນໄພ ໄດ້ຮັບການປິ່ນປົວໃນໂຮງໝໍເປັນໄລຍະເວລາເກີນ (6) ຊົ່ວໂມງຂຶ້ນໄປ.
ຜູ້ໄດ້ຮັບການປະກັນໄພ	ໝາຍເຖິງ	ບຸກຄົນທີ່ມີລາຍຊື່ໃນສັນຍາປະກັນໄພ.
ບໍລິສັດປະກັນໄພ	ໝາຍເຖິງ	ບໍລິສັດ ພົງສະຫວັນປະກັນໄພ (ເອມີເອ) ຈຳກັດ.
ຫນ່ວຍພື້ນຜູ້ຊີບ ຫລື ຫ້ອງມໍລະສຸມ ICU	ໝາຍເຖິງ	ພາກສ່ວນທີ່ຢູ່ໃນໂຮງໝໍ ທີ່ຖືກມອບໝາຍໃຫ້ເປັນຫນ່ວຍງານບໍລິການປິ່ນປົວ ໂດຍໂຮງໝໍດັ່ງກ່າວ ທີ່ບໍລິການ 24 ຊົ່ວໂມງ ໃນກໍລະນີຜູ້ປ່ວຍທີ່ມີອາການໜັກ ແລະ ຈະຕ້ອງມີອຸປະກອນທີ່ສະໜອງໃຫ້ການບໍລິການພະຍາບານ ແລະ ປິ່ນປົວ ແລະ ຕ້ອງບໍ່ມີຈຸດປະສົງຮັບໃຊ້ໃຫ້ເປັນໝາຍອື່ນໃນໂຮງໝໍດັ່ງກ່າວ. ສຳລັບຄວາມໝາຍຂອງຄຳນິຍາມນີ້, ຫນ່ວຍພື້ນຜູ້ຊີບ ຫຼື ຫ້ອງມໍລະສຸມ ຍັງໝາຍເຖິງ ສູນຮັກສາຫລອດເລືອດຫົວໃຈ, ສູນປິ່ນປົວໂລກຫົວໃຈ ຫລື ສູນປິ່ນປົວພະຍາດຮ້າຍແຮງໃນໂຮງໝໍດັ່ງກ່າວ.
ວັນທີອອກສັນຍາ	ໝາຍເຖິງ	ວັນທີ ສັນຍາປະກັນໄພທີ່ອອກ ໃຫ້ຜູ້ໄດ້ຮັບປະກັນໄພ ທີ່ໄດ້ລະບຸໄວ້ໃນຕາຕະລາງການຄຸ້ມຄອງ.
ການປິ່ນປົວທາງການແພດທີ່ຈຳເປັນ	ໝາຍເຖິງ	ການປິ່ນປົວ, ບໍລິການ ຫລື ການໃຫ້ບໍລິການດ້ານການປິ່ນປົວເຊິ່ງລວມມີ: (ກ) ການປິ່ນປົວທີ່ສອດຄ່ອງກັບການວິນິໄສ ແລະ ໃນການຮັກສາ, ການບໍລິການ ຂອງແພດຕໍ່ກັບຄົນເຈັບ, (ຂ) ສອດຄ່ອງກັບ

ມາດຕະຖານປົ່ວຕາມວິຊາຊີບແບບແຜນປະຈຸບັນ, ສາມາດໃຫ້ການຝຶກສູດທາງການແພດວິຊາຊີບ (ຖ້າມີຄວາມຈຳເປັນຕ້ອງນອນຮັກສາ) ຫລື ຢູ່ໂຮງໝໍເຂດຊຸມຊົນຕ່າງໆ, (ຄ) ໂດຍບໍ່ແມ່ນເພື່ອຄວາມສະດວກໃຫ້ຜູ້ໄດ້ຮັບການປະກັນໄພ ຫລື ແພດ ຫລື ຜູ້ຊ່ຽວຊານ ແລະ ບໍ່ສາມາດສະແດງຜົນທາງການແພດໄດ້, (ງ) ບໍ່ແມ່ນການທົດລອງ, ການວິນິໃສ, ຫລື ການຊອກຫາແບບທຳມະຊາດ, ການປ້ອງກັນ ຫລື ກັນຕ້ອງທຳມະຊາດ.

ຜູ້ປ່ວຍນອກ	ໝາຍເຖິງ	ແມ່ນຜູ້ໄດ້ຮັບປະກັນໄພທີ່ມີການປົ່ວຢູ່ໂຮງໝໍ ຫລື ຄູ່ນິກ ຫລື ຢູ່ເຮືອນ ແຕ່ບໍ່ແມ່ນໃນນາມຂອງຜູ້ປ່ວຍໃນ.
ແພດ	ໝາຍເຖິງ	ບຸກຄົນທີ່ມີຄຸນນະວຸດທິທາງດ້ານການແພດ ເປັນຜູ້ປະຕິບັດດ້ານການແພດ ໂດຍມີໃບອະນຸຍາດຖືກຕ້ອງຕາມກົດໝາຍຈາກການແພດສາກົນ ແລະ ໄດ້ຮັບໃບອະນຸຍາດຈາກອົງການທີ່ກ່ຽວຂ້ອງໃນທ້ອງຖິ່ນນັ້ນ ໃນການປົ່ວ ຫລື ຜ່າຕັດຄົນປ່ວຍທີ່ສອດຄ່ອງກັບໃບອະນຸຍາດ ຫລື ຄວາມຮູ້ໃນຂະແໜງທີ່ແພດນັ້ນໆ ມີ ແຕ່ບໍ່ແມ່ນຕົວທ່ານ, ຜູ້ໄດ້ຮັບການປະກັນໄພ ແລະ ຄູສິມລິດ ແລະ ສາມັກຊິກຄອບຄົວ ຂອງບຸກຄົນເຫຼົ່ານັ້ນ.
ສັນຍາປະກັນໄພ	ໝາຍເຖິງ	(ກ) ຕາຕະລາງການຄຸ້ມຄອງ, (ຂ) ຕາຕະລາງເງື່ອນໄຂ (ຄ) ໃບສະເໜີເອົາການປະກັນໄພ (ງ) ໃບສັນຍາເພີ່ມ (ຖ້າມີ)
ວັນທີສັນຍາປະກັນໄພ	ໝາຍເຖິງ	ຕາຕະລາງ ວັນທີອອກສັນຍາ ທີ່ລະບຸໃນ ຕາຕະລາງຂອງສັນຍາ ແລະ ແມ່ນວັນຄົບຮອບຂອງສັນຍາ, ສັນຍາເປັນປີ ແລະ ເປັນລາຍເດືອນ ແລະ ຄ່າທຳນຽມຊຳລະທີ່ໄດ້ຖືກກຳນົດໄວ້ນັ້ນ ແມ່ນວັນທີສັນຍາຂອງທ່ານໄດ້ຮັບການຄຸ້ມກັນແລ້ວ.
ຕາຕະລາງສັນຍາ	ໝາຍເຖິງ	ຕາຕະລາງທີ່ໄດ້ຢັ້ງຢືນອອກໃຫ້ສັນຍາຂອງທ່ານ ເຊິ່ງລະບຸ ຊື່ແຜນການຄຸ້ມກັນ, ຜະລິດຕະພັນ ແລະ /ຫລື ລະຫັດລູກຄ້າຂອງສັນຍາທ່ານ. ສັນຍານີ້ຍັງລວມໃບຢັ້ງຢືນການຕໍ່ສັນຍາ ຫລື ໃບສັນຍາເພີ່ມ.
ໄລຍະຂອງສັນຍາ	ໝາຍເຖິງ	ໄລຍະເວລາການເລີ່ມໃຫ້ການຄຸ້ມກັນຂອງສັນຍາທ່ານ.
ພະຍາດທີ່ມີຢູ່ກ່ອນ	ໝາຍເຖິງ	ເງື່ອນໄຂທາງດ້ານຮ່າງກາຍ, ຄວາມບົກຝອງ ຫລື ອາການເຈັບປ່ວຍ ຫລື ພະຍາດ ທີ່ໄດ້ຮັບການບົ່ງມະຕິ, ການປົ່ວ ຫລື ໄດ້ປຶກສາຫາລື ຈາກ ແພດ ຫລື ຜູ້ຊ່ຽວຊານ ໃນເວລາໃດກໍຕາມກ່ອນວັນທີ ທີ່ເຮັດສັນຍາປະກັນໄພ ຫລື ວັນທີແກ້ໄຂຫຼ້າສຸດຂອງສັນຍາປະກັນໄພ (ຖ້າມີ), ໂດຍຈະເບິ່ງວ່າວັນທີໃດແມ່ນວັນທີຫລ້າສຸດ. ສຳລັບຈຸດປະສົງນີ້ແລ້ວ, ການເຈັບປ່ວຍໃດໆ ຫລື ພະຍາດທີ່ໄດ້ເກີດຂຶ້ນໃນຂະນະມີການຝຶກສູດ, ການບົ່ງມະຕິ ຫລື ການຮັກສາ ຫລື ມີສິ່ງບົ່ງບອກ ຫລື ອາການຊື່ແຈງໃຫ້ເຫັນຢ່າງຊັດເຈນວ່າເປັນຜົນໃຫ້ບຸກຄົນດັ່ງກ່າວຕ້ອງ ໄດ້ຮັບການປົ່ວ ຫລື ຮັກສາ.
ຄ່າປະກັນໄພ	ໝາຍເຖິງ	ຈຳນວນເງິນທີ່ຜູ້ຊື້ປະກັນໄພ ຕ້ອງຈ່າຍໃຫ້ກັບບໍລິສັດປະກັນໄພ ຕາມມູນຄ່າ ແລະ ເງື່ອນໄຂ ທີ່ໄດ້ລະບຸໄວ້ໃນສັນຍາປະກັນໄພ;
ວັນທີຈ່າຍຄ່າປະກັນໄພ	ໝາຍເຖິງ	ວັນທີ ທີ່ຕ້ອງຊຳລະຄ່າປະກັນໄພ
ອາຍຸສັນຍາປະກັນໄພ	ໝາຍເຖິງ	ໄລຍະເວລາທີ່ສັນຍາປະກັນໄພມີຜົນບັງຄັບໃຊ້ ຊຶ່ງລະບຸໄວ້ໃນເງື່ອນໄຂສະເພາະຂອງສັນຍາປະກັນໄພ;
ຈິດຕະແພດ	ໝາຍເຖິງ	ຜູ້ທີ່ມີຄຸນສົມບັດທາງການແພດ ໂດຍໄດ້ຮັບປະລິນຍາທາງການແພດ ໃນການຮັກສາທາງຈິດຕະເວດ ທີ່ໄດ້ຮັບການອະນຸຍາດຖືກຕ້ອງ ຕາມວິຊາຊີບ ໂດຍໄດ້ຮັບອະນຸຍາດ ຫລື ໄດ້ຮັບອະນຸຍາດ ຈາກໜ່ວຍງານທີ່ກ່ຽວຂ້ອງໃນຂົງເຂດວຽກງານດັ່ງກ່າວ ແລະ ມີສິດໃຫ້ການອົບຮົມໄດ້ ແຕ່ຕ້ອງບໍ່ແມ່ນຕົວຜູ້ໄດ້ຮັບການປະກັນໄພ, ຄູສິມລິດ ແລະ ສາມັກຊິກຄອບຄົວ ຂອງຜູ້ໄດ້ຮັບປະກັນໄພເຫຼົ່ານັ້ນ.
ຜູ້ຊື້ປະກັນໄພ	ໝາຍເຖິງ	ຜູ້ທີ່ໄດ້ຈ່າຍຄ່າປະກັນໄພໃຫ້ບໍລິສັດ.

ຄ່າປົນປົວທີ່ເຫມາະສົມ ແລະ ເຄີຍປະຕິບັດກັນ ມາ ໝາຍເຖິງ ແມ່ນຄ່າທຳນຽມ ຫລື ຄ່າໃຊ້ຈ່າຍສຳລັບການຮັກສາ, ອຸປະກອນ ຫລື ບໍລິການທາງການແພດ ທີ່ຈຳເປັນ ໃນການຮັກສາຕາມເງື່ອນໄຂ ແລະ ມາດຕະຖານການປະຕິບັດທາງການແພດ ທີ່ເທດເຫມາະຕໍ່ການ ບາດເຈັບ ຫລື ການເຈັບປວຍ ໃດໆ ຂອງບຸກຄົນນັ້ນໆ ໂດຍພາຍໃຕ້ການເບິ່ງແຍງຂອງແພດ ຫລື ຊ່ຽວຊານ ທີ່ບໍ່ແມ່ນມາຈາກຄຳເຫັນຂອງບໍລິສັດ: (ກ) ທີ່ເກີນກວ່າລະດັບຄ່າທຳນຽມໃນການຮັກສາທົ່ວໄປ , ການສະໜອງ ຫລື ການບໍລິການ ໃນ ສປປ ລາວ, ແລະ (ຂ) ລວມຄ່າທຳນຽມ ຫລື ຄ່າໃຊ້ຈ່າຍທີ່ບໍ່ໄດ້ ເກີດຂຶ້ນຖ້າບໍ່ມີປະກັນໄພ.

ຜູ້ຊ່ຽວຊານ: ໝາຍເຖິງ ຜູ້ທີ່ມີຄຸນນະວຸດທິ ແລະ ໄດ້ ຮັບໃບອະນຸຍາດການແພດ ແລະ ແມ່ນຜູ້ທີ່ຍັງມີຄຸນສົມບັດອັນຈຳເປັນ ແລະ ມີຄວາມຊ່ຽວຊານໃນການຝຶກວິຊາການ ການບົ່ງມະຕິ , ຮັກສາ ແລະ ການປ້ອງກັນ, ແຕ່ຕ້ອງບໍ່ແມ່ນຜູ້ໄດ້ ຮັບການປະກັນໄພ ແລະ ຄູສິມລິດ ແລະ ສະມາຊິກໃນຄອບຄົວຂອງຜູ້ໄດ້ຮັບປະກັນໄພດັ່ງກ່າວ.

ການຜ່າຕັດ ໝາຍເຖິງ ຊະນິດຜ່າຕັດໄດ້ລະບຸໄວ້ໃນລາຍການຕາຕະລາງການຜ່າຕັດ

ມາດຕາ 02: ອານາເຂດການຄຸ້ມກັນ.

ສັນຍາປະກັນໄພນີ້ ມີຜົນນຳໃຊ້ໃນຂອບເຂດທົ່ວໂລກ. ແຕ່ການຝັກອາໃສຢູ່ໃນຜື່ນທີ່ອື່ນ ທີ່ບໍ່ແມ່ນຜື່ນທີ່ອາໄສຢູ່ ສປປ ລາວ ແຕ່ ຕ້ອງບໍ່ເກີນ 90 ວັນ ເປັນເວລາຕິດຕໍ່ກັນ ພາຍໃນເງື່ອນໄຂຂອງສັນຍາສະບັບນີ້.

ສຳຫລັບສ່ວນບຸກຄົນ ບໍລິສັດຈະບໍ່ຮັບຜິດຊອບຕໍ່ຄ່າໃຊ້ຈ່າຍໃດໆ ແກ່ຜູ້ຮັບການປະກັນໄພ ທີ່ອາຍຸຕໍ່າກວ່າ 18 ປີ ຫລື ອາຍຸເກີນ 60 ປີ, ເວັ້ນແຕ່ບໍລິສັດຈະຕົກລົງເປັນລາຍລັກອັກສອນໂດຍຈະແຈ້ງເປັນກຳລະນິຜິເສດ. ການຮັບຜິດຊອບໃນການຍັ້ງຍືນອາຍຸແມ່ນ ຈະເປັນພາລະຂອງຜູ້ໄດ້ຮັບປະກັນໄພ.

ການເຕີມຂໍ້ມູນເພື່ອຕອບຄຳຖາມສຸຂະພາບແມ່ນເປັນສິ່ງທີ່ຈຳເປັນສຳຫລັບຜູ້ທີ່ຈະຮັບການປະກັນໄພຕ້ອງໄດ້ເຮັດກ່ອນທີ່ຈະຊື້ ປະກັນໄພ ຫລື ຕໍ່ສັນຍາປະກັນໄພ. ແລະ ການກວດສຸຂະພາບຜື່ນຖານກໍ່ເປັນສິ່ງທີ່ຈຳເປັນສຳຫລັບຜູ້ຮັບການປະກັນໄພ ທີ່ອາຍຸ ເກີນ 40 ປີ ທີ່ຈະຕ້ອງໄດ້ເຮັດກ່ອນທີ່ຈະຊື້ປະກັນໄພ ຫລື ຕໍ່ສັນຍາປະກັນໄພ ໂດຍການກວດສຸຂະພາບຜື່ນຖານແມ່ນຜູ້ໄດ້ຮັບ ການປະກັນໄພ ເປັນຄົນຮັບຜິດຊອບເອງ.

ມາດຕາ 03: ໄລຍະຍົກເວັ້ນການຄຸ້ມຄອງ (ສຳລັບຜູ້ໄດ້ຮັບການປະກັນໄພໃຫມ່)

ໄດ້ຮັບການປະກັນໄພໃໝ່ ຈະບໍ່ໄດ້ຮັບການຄຸ້ມຄອງ ສຳລັບບາງພະຍາດ ໃນ 3 ເດືອນ (ສາມເດືອນ) ທຳອິດຂອງໄລຍະປະກັນໄພ ໂດຍມີລາຍລະອຽດ ດັ່ງລຸ່ມນີ້:

- ອະໄວຍະວະລອດ;
- ກ້ອນເບົ້າ;
- ວັນນະໂລກ;
- ພະຍາດເສັ້ນເລືອດ;
- ມະເຮັງທຸກຊະນິດ;

ມາດຕາ 04: ການແຈ້ງ ແລະ ປະກອບເອກະສານຮ້ອງຂໍສິນທິດແທນປະກັນໄພ.

ໄດ້ຮັບການປະກັນໄພ ຈະຕ້ອງແຈ້ງຜູ້ປະກັນໄພ ແລະ ຮຽກຮ້ອງຂໍສິນທິດປະກັນໄພ ຢ່າງຊ້າພາຍໃນກຳນົດ 30 ວັນ (ສາມສິບວັນ) ນັບແຕ່ວັນທີ່ມີການບົ່ງມະຕິ ຫລື ໄດ້ຮັບການປົນປົວ, ດ້ວຍຄ່າໃຊ້ຈ່າຍຂອງຜູ້ໄດ້ຮັບການປະກັນໄພເອງ, ຜູ້ໄດ້ຮັບການປະກັນໄພ ຕ້ອງສະໜອງເອກະສານດັ່ງລຸ່ມນີ້ເພື່ອດຳເນີນການຂໍສິນທິດປະກັນໄພ.

- ໃບຮັບເງິນ ແລະ ໃບບິນຕົ້ນສະບັບ;
- ໃບລາຍງານແພດ;
- ເອກະສານອື່ນ ທີ່ກ່ຽວຂ້ອງໃນການປົນປົວ.

ໃນກໍລະນີທີ່ມີຂໍ້ ຂັດແຍ້ງ ຫລື ຕົກລົງກັນບໍ່ໄດ້ ໃນກໍລະນີໃດໆທີ່ກ່ຽວຂ້ອງກັບການບົ່ງມະຕິພະຍາດ ຫລື ຄວາມຖືກຕ້ອງໃນການ ບົ່ງ ມະຕິພະຍາດ. ຜູ້ປະກັນໄພ ມີສິດໃຫ້ແພດກວດຮ່າງກາຍຂອງຜູ້ໄດ້ຮັບການປະກັນໄພ ແລະ ນຳຫລັກຖານມາໃຊ້ເພື່ອລົງຄຳ ເຫັນ. ຊ່ຽວຊານທາງການແພດອິດສະລະ ຊຶ່ງເປັນທີ່ຍອມຮັບ ໃນຂົງເຂດດັ່ງກ່າວຈະທຳການກວດ ແລະ ບໍລິສັດຈະເປັນຜູ້ເລືອກ ຊ່ຽວຊານທາງການແພດດັ່ງກ່າວ.

ມາດຕາ 05: ຄ່າອອກໂຮງຫມໍ.

ສໍາລັບການເຂົ້າອອກໂຮງຫມໍ ໃນນາມຜູ້ປ່ວຍໃນ 6 ມື້ຕິດຕໍ່ກັນ ຫລື ຫລາຍກວ່ານັ້ນ, ຜູ້ປະກັນໄພ ຈະຈ່າຍເງິນອອກໂຮງຫມໍ ແບບຄັ້ງດຽວ ຈໍານວນໜຶ່ງ ແຕ່ບໍ່ເກີນວົງເງິນທີ່ກຳນົດໄວ້ໃນສັນຍາ.

ມາດຕາ 06: ການປະກັນໄພອື່ນ.

ຖ້າຜູ້ໄດ້ຮັບການປະກັນໄພ ຫາກມີປະກັນໄພອື່ນ, ຊຶ່ງຄຸ້ມຄອງຄວາມເສຍຫາຍປະເພດດຽວກັນກັບສັນຍາປະກັນໄພນີ້. ບໍລິສັດປະກັນໄພ ຈະປະຕິບັດເປັນແຕ່ກໍລະນີ ດັ່ງຕໍ່ໄປນີ້:

- ບໍລິສັດປະກັນໄພ ຈະທົດແທນຕາມມູນຄ່າຄວາມເສຍຫາຍຕົວຈິງ ຢ່າງເຕັມຈໍານວນ, ຖ້າວ່າສັນຍາປະກັນໄພໄດ້ເຮັດຂຶ້ນກ່ອນສັນຍາປະກັນໄພອື່ນ;
- ບໍລິສັດປະກັນໄພ ຈະທົດແທນຕາມສ່ວນສະເລ່ຍຂອງມູນຄ່າຜົນປະໂຫຍດ ຫາກໄດ້ເຮັດສັນຍາພ້ອມກັນໃນວັນດຽວກັນ;
- ບໍລິສັດປະກັນໄພ ຈະທົດແທນສ່ວນເກີນທີ່ຍັງຂາດ ຂອງຄວາມເສຍຫາຍທີ່ແທ້ຈິງ ທີ່ຜູ້ໄດ້ຮັບການປະກັນໄພ ມີສິດໄດ້ຮັບຈາກສັນຍາປະກັນໄພອື່ນທີ່ເຮັດຂຶ້ນກ່ອນສັນຍາປະກັນໄພນີ້. ຊຶ່ງຈະໄດ້ຮັບການທົດແທນຕາມລໍາດັບ. ທັງນີ້ ຕ້ອງບໍ່ເກີນມູນຄ່າສິນທິແທນສູງສຸດທີ່ໄດ້ກຳນົດໄວ້ ໃນສັນຍາປະກັນໄພ.

ເຖິງຢ່າງໃດກໍດີ ຜູ້ໄດ້ຮັບການປະກັນໄພ ຫາກສະຫຼະສິດຕໍ່ບໍລິສັດປະກັນໄພໃດໜຶ່ງ ກໍຈະບໍ່ມີຜົນໃດໆຕໍ່ກັບສິດ ແລະ ໜ້າທີ່ຂອງບໍລິສັດປະກັນໄພ ທີ່ຈະຕ້ອງທົດແທນຕາມສັນຍາປະກັນໄພນີ້ ດັ່ງທີ່ກ່າວມານີ້.

ມາດຕາ 07: ການຍົກເລີກສັນຍາປະກັນໄພກ່ອນກຳນົດ.

ຜູ້ໄດ້ຮັບການປະກັນໄພ ສາມາດຍົກເລີກສັນຍາປະກັນໄພນີ້ໄດ້ ດ້ວຍການແຈ້ງລ່ວງໜ້າເປັນລາຍລັກອັກສອນ ຢ່າງໜ້ອຍ **30** ວັນ. ການຍົກເລີກສັນຍາຈະບໍ່ກະທົບຕໍ່ການຮຽກຮ້ອງສິນທິແທນໃດໆທີ່ເກີດຂຶ້ນກ່ອນວັນທີ່ປະຕິບັດຍົກເລີກ.

ໃບແຈ້ງຍົກເລີກແມ່ນຈະສົ່ງໄປທາງໄປສະນີລົງທະບຽນ ເຖິງ ບໍລິສັດປະກັນໄພ

ບໍລິສັດ ຈະສົ່ງຄ່າທຳນຽມຄືນ ໃຫ້ຜູ້ໄດ້ຮັບການປະກັນໄພ ຕາມອັດຕາສ່ວນ ຂອງຄ່າທຳນຽມ ຕາມໄລຍະ ຈາກວັນທີ່ເລີ້ມຍົກເລີກ ຈົນເຖິງວັນທີ່ສິ້ນຍາງວດຕໍ່ໄປ:

ຕາຕະລາງອັດຕາຄ່າປະກັນໄພໄລຍະສັ້ນ

ໄລຍະປະກັນໄພບໍ່ເກີນ / ເດືອນ	1	2	3	4	5	6	7	8	9	10	11	12
ອັດຕາສ່ວນຄ່າປະກັນໄພທີ່ສົ່ງຄືນ ເມື່ອຍົກເລີກສັນຍາປະກັນໄພ	85%	75%	65%	55%	45%	35%	25%	20%	15%	10%	5%	0%

ຖ້າຫາກມີການຈ່າຍສິນທິແທນພາຍໃຕ້ສັນຍາສະບັບນີ້, ແມ່ນຈະບໍ່ໄດ້ສົ່ງເງິນຄືນ.

ມາດຕາ 08: ສັນຍາປະກັນໄພເປັນໂມຄະ.

ສັນຍາປະກັນໄພ ຈະເປັນໂມຄະໂດຍທັນທີ ເມື່ອລູກຄ້າຫາກມີຜິດຕິກຳໃດໜຶ່ງ ດັ່ງຕໍ່ໄປນີ້: ການແຈ້ງ ຫລື ສະໜອງຂໍ້ມູນທີ່ບໍ່ຖືກຕ້ອງ ຖ້າຫາກ ຂໍ້ມູນດັ່ງກ່າວກະທົບໃຫ້ການປະເມີນຄວາມສ່ຽງ ທີ່ຖືກນຳສະເໜີນັ້ນ, ການລະບຸໃດໆ ຖ້າຫາກຜູ້ໄດ້ຮັບການປະກັນໄພ ລະເລີຍຂໍ້ຄວາມທີ່ເປັນລາຍລັກອັກສອນ.

ສັນຍາປະກັນໄພທີ່ເປັນໂມຄະ:

(ກ) ກ່ຽວກັບວັນທີຂອງສັນຍາ, ຖ້າຫາກ ການແຈ້ງຫາກບໍ່ຖືກຕ້ອງ, ລະເລີຍ ຫລື ແຈ້ງເທັດໃນເວລາສະເໜີເອົາການປະກັນໄພ; ຫລື

(ຂ) ກ່ຽວກັບວັນທີ່ສັນຍາຫລ້າສຸດ, (ຖ້າມີ) ຫລື ວັນທີ່ຄຸ້ມກັນຂອງການປ່ຽນແປງແຜນ(ຖ້າມີ) ຫາກໃຫ້ຂໍ້ມູນຜິດພາດ, ລະເລີຍ

ຫລື ແຈ້ງເທັດ ສິ່ງໃຫ້ບໍລິສັດໃນເວລາສະເໜີເອົາການຕໍ່ສັນຍາ ຫລື ປ່ຽນແປງແຜນຄຸ້ມກັນ.

ບໍລິສັດປະກັນໄພ ຈະບໍ່ມີຜົນທະໃນການສົ່ງຄືນຄ່າປະກັນໄພທີ່ຈ່າຍໄປແລ້ວນັ້ນ.

ພາກທີ 02: ການຄຸ້ມຄອງຂອງປະກັນ ສຸຂະພາບ.

ໃນຂະນະທີ່ສັນຍາປະກັນໄພສະບັບນີ້ມີຜົນບັງຄັບໃຊ້ ຜູ້ປະກັນໄພຈະຈ່າຍສິນທິດແທນປະກັນ ທີ່ຢູ່ໃນພາຍໃຕ້ສັນຍາປະກັນໄພ ນີ້ ໃນຄ່າໃຊ້ຈ່າຍໃດໆທີ່ເກີດຂຶ້ນ, ໂດຍຫັກຄວາມຮັບຊອບ ແລະ/ຫລື ປະກັນໄພຮ່ວມ ທີ່ລະບຸໄວ້ໃນເງື່ອນໄຂ ຂອງສັນຍາ ປະກັນໄພ.

ຈະບໍ່ມີການຈ່າຍຜົນປະໂຫຍດ ໃຫ້ ແກ່ຄ່າໃຊ້ຈ່າຍໃດໆ ທີ່ເກີດຂຶ້ນກ່ອນວັນຄຸ້ມກັນຂອງສັນຍາ ຫລື ຫຼັງວັນທີ່ມີການຍົກເລີກ ສັນຍາປະກັນໄພ ເຖິງແມ່ນວ່າການໃຊ້ຈ່າຍດັ່ງກ່າວຈະເກີດຂຶ້ນ ໂດຍ ສອດຄ່ອງຕາມການຄຸ້ມຄອງທີ່ລະບຸໃນສັນຍາປະກັນໄພກໍ ຕາມ

ມາດຕາ 9: ການຄຸ້ມຄອງການປິ່ນປົວຄົນເຈັບນອນໂຮງໝໍ ຫລື ຜູ້ປ່ວຍໃນ.

9.1 ຄ່າທ້ອງ ແລະ ອາຫານ.

ບໍລິສັດປະກັນໄພຈະຈ່າຍຄ່າທ້ອງ ແລະ ຄ່າອາຫານສໍາລັບການບາດເຈັບ ຫລື ການເຈັບເປັນແຕ່ລະຄັ້ງບໍ່ເກີນມູນຄ່າເງິນທີ່ຕ້ອງ ຈ່າຍຕົວຈິງ ຫລື ມູນຄ່າເງິນຈຳກັດ ຕໍ່ວັນ ຫລື ຜົນປະໂຫຍດ ດັ່ງທີ່ກຳນົດໄວ້ໃນເງື່ອນໄຂສະເພາະຂອງສັນຍາປະກັນໄພ. ໃນ ກໍລະນີ, ຜູ້ໄດ້ຮັບການປະກັນໄພ ມີຄວາມຈຳເປັນທາງການແພດເຂົ້າປິ່ນປົວໃນຫ້ອງຄົນເຈັບໜັກ (ICU), ຜົນປະໂຫຍດຄ່າ ທ້ອງ ແມ່ນໃຫ້ຄິດໄລ່ເພີ່ມສອງເທົ່າ ຂອງທ້ອງທຳມະດາ ແຕ່ຈະບໍ່ເກີນ 7 ວັນ;

9.2 ຄ່າໃຊ້ຈ່າຍທົ່ວໄປໃນໂຮງໝໍ.

ບໍລິສັດປະກັນໄພ ກຳນົດຄ່າໃຊ້ຈ່າຍທົ່ວໄປ ພາຍໃນໂຮງໝໍ ດັ່ງລຸ່ມນີ້:

- ຄ່າຢາ ທີ່ສອດຄ່ອງກັບພະຍາດ ຫລື ການເຈັບປ່ວຍ ແລະ ມີໃບສັ່ງແພດທີ່ກ່ຽວຂ້ອງ;
- ຄ່າທ້ອງຜ່າຕັດ ແລະ ອຸປະກອນການຜ່າຕັດ, ຄ່າຊ່ອງລັງສີ, ຄ່າວິໄຈ, ຄ່າໃຫ້ເລືອດ, ຄ່າກາຍະພາບບຳບັດ;
- ຄ່າວາງຢາສະຫຼົບ ແລະ ຄ່າບໍລິການຕ່າງໆໃນການວາງຢາສະຫຼົບ
- ຄ່າລົດໂຮງໝໍ
- ຄ່າປົກສາແພດພິເສດ

ບໍລິສັດປະກັນໄພ ຈະຈ່າຍສິນທິດແທນນີ້ ສໍາລັບການບາດເຈັບ ຫລື ການເຈັບເປັນ ແຕ່ລະຄັ້ງ ບໍ່ເກີນມູນຄ່າເງິນ ທີ່ຕ້ອງຈ່າຍ ຕົວຈິງ ຫລື ຜົນປະໂຫຍດສູງສຸດ ຕາມທີ່ກຳນົດໄວ້ໃນເງື່ອນໄຂສະເພາະ ຂອງສັນຍາປະກັນໄພນັ້ນໆ.

9.3 ການປິ່ນປົວສຸກເສີນຈາກອຸປະຕິເຫດ.

ບໍລິສັດປະກັນໄພ ຈະຈ່າຍຄ່າປິ່ນປົວສຸກເສີນໃນຮູບແບບຄົນເຈັບເຂດນອກ. ແຕ່ບໍ່ເກີນວົງເງິນຕົວຈິງ ຫລື ໃນວົງເງິນສູງສຸດຕໍ່ ອຸປະຕິເຫດ ທີ່ກຳນົດໄວ້ໃນເງື່ອນໄຂສະເພາະ ຂອງສັນຍາປະກັນໄພສິນທິດແທນຜ່າຕັດ.

ມາດຕາ 10: ຄ່າມືແພດຜ່າຕັດ

ຄ່າມືແພດຜ່າຕັດ ແມ່ນອີງຕາມສ່ວນຮ້ອຍຂອງແຕ່ລະຊະນິດຂອງການຜ່າຕັດຕາມຕາຕະລາງ ຄ່າມືແພດຜ່າຕັດ

ໃນກໍລະນີທີ່ໄດ້ມີການຜ່າຕັດຫຼາຍກວ່າໜຶ່ງພະຍາດໃນການຜ່າຕັດຄັ້ງດຽວກັນ, ການຄຸ້ມຄອງທີ່ຮັບຜິດຊອບຈະບໍ່ຫຼາຍກວ່າ ການຜ່າຕັດໜຶ່ງຄັ້ງ, ໂດຍຈະໄດ້ນຳເອົາຄ່າມືແພດຜ່າຕັດອັນທີ່ສູງກວ່າມາເປັນພື້ນຖານການຄິດໄລ່ສໍາລັບຄ່າມືແພດຜ່າຕັດຄັ້ງນັ້ນ, ລາຍການຜ່າຕັດໃດທີ່ບໍ່ມີຢູ່ໃນລາຍການຂອງຕາຕະລາງຄ່າມືແພດຜ່າຕັດ ຈະຖືກທົດແທນດ້ວຍຈໍານວນເງິນທີ່ເໝາະສົມ

ມາດຕາ 11: ການຄຸ້ມຄອງຈາກການປິ່ນປົວຄົນເຈັບເຂດນອກ ແລະ ສຸກເສີນ.

ບໍລິສັດປະກັນໄພ ຈະຈ່າຍສິນທິດແທນໃຫ້ແກ່ຜູ້ໄດ້ຮັບການປະກັນໄພ ສໍາລັບການບາດເຈັບ ຫລື ການເຈັບເປັນ ດັ່ງຕໍ່ໄປນີ້:

- ທີ່ໂຮງໝໍ ຫລື ຄລີນິກ;
- ພະແນກຄົນເຈັບເຂດນອກ ຂອງໂຮງໝໍ.

ບໍລິສັດປະກັນໄພ ຈະຈ່າຍສິນທິດແທນສໍາລັບການບາດເຈັບ ຫລື ການເຈັບເປັນແຕ່ລະຄັ້ງ ບໍ່ເກີນມູນຄ່າເງິນທີ່ຕ້ອງຈ່າຍຕົວຈິງ

ຫລື ຂອບເຂດວົງເງິນຕໍ່ວັນ ຫລື ຜົນປະໂຫຍດສູງສຸດ ຕໍ່ການໄປພົບແພດໜຶ່ງຄັ້ງ.

ພາກທີ 03: ການຍົກເວັ້ນການຄຸ້ມຄອງ.

ມາດຕາ 12: ຂໍ້ຍົກເວັ້ນ

ພະຍາດທີ່ເກີດມີຢູ່ກ່ອນໃດໆ ທີ່ຜູ້ໄດ້ຮັບປະກັນໄພ ມີຢູ່ແລ້ວກ່ອນມື້ທີ່ເຮັດສັນຍາປະກັນໄພ ຫລື ມື້ຕໍ່ສັນຍາໃດໆ ແມ່ນຈະບໍ່ໄດ້ຮັບການຄຸ້ມຄອງ ຍົກເວັ້ນແຕ່ວ່າ ຜູ້ໄດ້ຮັບການປະກັນໄພຈະແຈ້ງໃນສັນຍາປະກັນໄພ ຫລື ມື້ຕໍ່ສັນຍາປະກັນໄພ ທີ່ໄດ້ຮັບການຍອມຮັບຈາກ ບໍລິສັດປະກັນໄພເທົ່ານັ້ນ.

ສັນຍາປະກັນໄພນີ້ແມ່ນຈະບໍ່ໄດ້ຮັບການຄຸ້ມຄອງຕໍ່ການຮຽກຮ້ອງໃດໆ ທີ່ເກີດຂຶ້ນ ບໍ່ວ່າທາງກົງ ຫລື ທາງອ້ອມ ອັນເປັນຜົນໃດໆມາຈາກຂໍ້ມູນຕ່າງໆດັ່ງລຸ່ມນີ້ ເຖິງແມ່ນວ່າຈະມີການແຈ້ງ ຈາກຜູ້ໄດ້ຮັບປະກັນໄພກໍຕາມ:

- (ກ) ເຂົ້າຮັບການປິ່ນປົວ ຫລື ຄູນິກກ່ອນ ມື້ທີ່ໄດ້ລະບຸໃນສັນຍາປະກັນໄພ
- (ຂ) ການທົດລອງ ຫລື ວິທີການຜ່າຕັດທີ່ບໍ່ໄດ້ຮັບການຮັບຮອງ ແລະ ອານຸຍາດຈາກ ທາງການແພດ
- (ຄ) ການຮັກສາທີ່ກ່ຽວຂ້ອງກັບ ການບົກຜ່ອງຂອງຮ່າງກາຍທີ່ເປັນມາແຕ່ເກີດ ຫລື ໂລກກຳມະຜົນ
- (ງ) ການຮັກສາທີ່ເກີດຂຶ້ນຈາກການເກີດລູກ ການຫຼຸລູກ ແລະ ການເຮັດຫມັນ
- (ຈ) ການຮັກສາທີ່ກ່ຽວຂ້ອງກັບການມີບຸດຍາກ, ການເຊື່ອມສະມັດຕະພາບທາງເພດ, ການອອ່ນແອຈາກການຄຸມກຳເນີດ
- (ສ) ການຮັກສາທີ່ເກີດມາຈາກບໍ່ວ່າຈະເປັນທາງກົງ ຫລື ທາງອ້ອມ ໃນການຂ້າຕົວຕາຍ, ການພະຍາຍາມຂ້າຕົວຕາຍ ຫລື ທຳຮ້າຍຮ່າງກາຍຕົນເອງ ການຕິດເຫຼົ້າຊຳເຮື້ອ, ການໃຊ້ຕິດຢາເສບຕິດ
- (ຊ) ການຮັກສາຕໍ່ອາການ ເຈັບປ່ວຍ ຫລື ບາດເຈັບ ທີ່ເກີດຈາກກິດຈະກຳທີ່ອັນຕະລາຍ ຫລື ຈາກການແຂ່ງຂັນກິລາ ທີ່ເປັນອາຊີບ
ຫລື ກິລາທີ່ໄດ້ຮັບຄຳຕອບແທນເປັນລາຍໄດ້
- (ຍ) ການຮັກສາທີ່ເປັນຜົນມາຈາກໂລກຕິດຕໍ່ທາງເພດສຳຜັນໃດໆ ລວມເຖິງໂລກພູມຄຸ້ມກັນບົກຜ່ອງ ຫລື ໂລກເອດ (HIV) ແລະ ພາວະແຊກຊ້ອນທີ່ເກີດຈາກໂລກເອດ. ໂດຍມີຂໍ້ກຳນົດດັ່ງລຸ່ມນີ້:
 - (1). ຄຳນິຍາມຂອງໂລກເອດແມ່ນຖືກໃຊ້ຈາກອົງການອະນາໄມໂລກ 1987, ຫລື ການແກ້ໄຂໃດໆ ທີ່ຕາມມາຂອງຄຳນິຍາມໂດຍອົງການອະນາໄມໂລກ
 - (2). ການຕິດເຊື້ອເອດ ຈະຖືວ່າເກີດຂຶ້ນເມື່ອເລືອດຕິດໄວລັດດັ່ງກ່າວ ຫລື ການກວດສອບອື່ນໆ ທີ່ກ່ຽວຂ້ອງທີ່ລະບຸໃນຄຳເຫັນຂອງຄຳເຫັນຂອງທາງບໍລິສັດປະກັນໄພ ບໍ່ວ່າຈະລະບຸວ່າຜູ້ຕິດພະຍາດໂລກເອດ ຫລື ຖືເຊື້ອເອດ
- (ດ) ການຮັກສາທີ່ກ່ຽວກັບ ໂລກປະສາດ ຫລື ໂລກຈິດ
- (ຕ) ການຮັກສາທີ່ກ່ຽວກັບໂລກອ້ວນ ຫລື ການລືດນ້ຳຫນັກ
- (ຖ) ການຮັກສາ ທີ່ເກີດຂຶ້ນບໍ່ວ່າທາງກົງ ຫລື ທາງອ້ອມ ໂດຍ ສົງຄາມ (ຈະປະກາດ ຫລື ບໍ່ປະກາດກໍຕາມ) ການຮຸກຮານ ຫລື ການກະທຳຂອງສັດຕູຕ່າງຊາດ, ສົງຄາມກາງເມືອງ, ການປະຕິວັດ, ການກໍ່ການກະບຸດ, ກໍ່ການຈາລະຈົນ, ການນັດຢຸດງານ, ການກໍ່ຄວາມວຸ້ນວາຍເຖິງຂັ້ນລູກຮື້ຂຶ້ນຕໍ່ລັດຖະບານ
- (ທ) ການຊື້ ຫລື ໃຫ້ເຊົ່າ ໃນການນຳໃຊ້ເຄື່ອງມືພິເສດໃນການປິ່ນປົວໃນທີ່ພັກອາໄສ ຂອງຜູ້ປ່ວຍນອກ (ລວມທັງສະຖານທີ່, ຂົນສົ່ງ ແລະ ຄ່າໃຊ້ຈ່າຍໃນການບໍລິການເຄື່ອງໃຊ້ດັ່ງກ່າວ) ທີ່ບໍ່ຈຳເປັນໃນການດຳເນີນການຜ່າຕັດ, ອຸປະກອນທຽມທາງການແພດທີ່ໃຊ້ເພື່ອທົດແທນອະໄວຍະວະຕ່າງໆ ເຄື່ອງຫັດຕ່າງໆ(ຫັດແຂ້ວ ແລະ ອື່ນໆ), ຂາທຽມ. ອຸປະກອນ ຫລື ເຄື່ອງຈັກອຳນວຍຄວາມສະດວກທາງການແພດ ເຊັ່ນ: ລົດເຂັນ, ອຸປະກອນຊ່ວຍຫັດຢ່າງ, ເຄື່ອງປະຖົມຕ່າງໆໃນບ້ານ, ເຄື່ອງລ້າງໄຕ, ເຄື່ອງຈັກຫາຍໃຈທຽມ, ເຄື່ອງອັກຊີເຈິນ, ຕຽງນອນທີ່ໃຊ້ໃນໂຮງຫມໍ ແລະ ເຄື່ອງໃຊ້ທາງການແພດອື່ນໆ.
- (ນ) ການຮັກສາໃດໆ ທີ່ກ່ຽວກັບແຂ້ວ, ການສັນຍະກຳຄວາມງາມ ຫລື ຜ່າຕັດທຽມ (ຍົກເວັ້ນຄວາມຈຳເປັນທີ່ຈະຕ້ອງໄດ້ຜ່າຕັດເພື່ອປົກປັດຈາກອາການບາດເຈັບ ຫລື ພະຍາດທີ່ເກີດຂຶ້ນພາຍໃນ 365 ວັນ ນັບຈາກການເກີດອຸບັດຕິເຫດ ຫລື ການຜ່າຕັດຕົບແຕ່ງໜ້າເອິກຫຼັງຈາກການຜ່າຕັດປິ່ນປົວມະເລັງເຕົ້ານົມ) ແລະ ການປິ່ນປົວເພື່ອແກ້ໄຂຂອງສາຍຕາໃນກໍລະນີເກີດມີການບາດເຈັບ ຈົນເຮັດໃຫ້ມີບັນຫາໃນການມອງເຫັນຂອງສາຍຕາ.
- (ບ) ຄ່າໃຊ້ຈ່າຍສຳຫຼັບການກວດກາສາຍຕາ ແລະ ຫູ ທີ່ເປັນປະຈຳ , ລວມໄປເຖິງຄ່າໃຊ້ຈ່າຍຂອງຄອນແທັກເລັນ ແລະ ເຄື່ອງຊ່ວຍຝັງ.
- (ປ) ຄ່າບໍລິການ ພະຍາບານ ແລະ ການບໍລິການ ທີ່ພັກເພື່ອຮັກສາພະຍາບານ.

- (ຜ) ການພັກຮັກສາ ແລະ ດູແລ ທີ່ບ້ານພັກຮັບຮອງ ຫລື ພະຍາບານ ສຳຫຼັບຜູ້ປ່ວຍນອກ, ການດູແລ ບຳບັດ ໃນສູນບຳບັດ ຫລື ທີ່ພັກຮັກສາພະຍາບານ, ການຮັກສາຕົວ ຫລື ການຝຶນຝຸ ຫລື ສູນບຳບັດຜູ້ປ່ວຍນອກເຊັ່ນ ຄ່າປົກສາໃນການຝຶນຝຸ ແລະ ກາຍຍະພາບ.
- (ພ) ການບໍລິການທີ່ກ່ຽວກັບການຂົນສົ່ງສຸກເສີນ, ການຍົກຍ້າຍສຸກເສີນ, ການຍົກຍ້າຍສຸກເສີນ, ການຊ່ວຍເຫລືອໃນການເດີນທາງ ແລະ ການສົ່ງຂົນສົ່ງສົບກັບຄືນບ້ານ, ເວັ້ນເສຍແຕ່ວ່າ ໄດ້ລະບຸໃນ ການຄຸ້ມຄອງທົ່ວໄປ ພາຍໃຕ້ສັນຍາປະກັນໄພສະບັບນີ້
- (ຝ) ຄ່າບໍລິການໃຫ້ຄ່າປົກສາ ສຳລັບຜູ້ປ່ວຍນອກ ລວມເຖິງການກວດວິນິໄສ, ການທົດລອງໃນຫ້ອງປະຕິບັດການແພດ ແລະ ການຮັກສາ, ຍົກເວັ້ນແຕ່ໄດ້ຮັບການຄຸ້ມຄອງໂດຍຈະແຈ້ງພາຍໃຕ້ສັນຍາປະກັນໄພນີ້
- (ມ) ການສັກຢາວັນຊືນ
- (ຍ) ຄ່າໃຊ້ຈ່າຍທີ່ບໍ່ແມ່ນກ່ຽວກັບການແພດໂດຍກົງ ແຕ່ບໍ່ຈຳກັດ ເຊັ່ນ: ຄ່າຈອດລົດ, ຄ່າບໍລິຫານທາງໂຮງຫມໍການລົງທະບຽນ, ຄ່າຊັກເຄື່ອງ, ຄ່າເຊົ່າໂທລະທັດ, ຄ່າຊື້ຫນັງສືຝົມ ແລະ ຄ່າລາຍງານທາງການແພດ
- (ລ) ການຮັກສາທາງເລືອກ ຫລື ການຮັກສາທາງແຜນແຜດຈີນ, ການບຳບັດຝາຕີນເພື່ອປິ່ນປົວພະຍາດ, ການນວດ ຫລື ການເຂົ້າຮັກສາທີ່ບໍ່ໄດ້ຮັບການຮັບຮອງຈາກແພດ
- (ວ) ການຮັກສາໃນໂຮງຫມໍ ເພື່ອບຶງມະຕິ ໃນຈຸດປະສົງເພື່ອປ້ອງກັນ, ການກວດເອັກສະເລ, ການກວດສຸຂະພາບຮ່າງກາຍທົ່ວໄປ, ຫລື
- (ຫ) ການລະເມີດ ຫລື ພະຍາຍາມທີ່ຈະລະເມີດກົດໝາຍ ຫລື ຕໍ່ຕ້ານການຈັບກຸມ ຫລື ການຖືກກັກຂັງ.

ພາກທີ 04: ຂໍ້ກຳນົດສຸດທ້າຍ.

ມາດຕາ 13: ການດັດແກ້ສັນຍາປະກັນໄພ.

ທຸກການປ່ຽນແປງ ແລະ ເພີ່ມເຕີມເນື້ອໃນ ໃນສັນຍາປະກັນໄພຈະມີຜົນສັກສິດໄດ້ ກໍຕໍ່ເມື່ອໄດ້ຮັບການຕົກລົງເຫັນດີ ຂອງທັງສອງຝ່າຍ ລະຫວ່າງ ບໍລິສັດປະກັນໄພ ແລະ ຜູ້ໄດ້ຮັບການປະກັນໄພ ເທົ່ານັ້ນ. ຊຶ່ງຈະເຮັດບົດບັນທຶກ ຫລື ເອກະສານຊ້ອນທ້າຍ ຄົບຊຸດ ເພື່ອຄັດຕິດກັບສັນຍາປະກັນໄພ.

ມາດຕາ 14: ການແກ້ໄຂຂໍ້ຂັດແຍ່ງ.

ທຸກຂໍ້ຂັດແຍ່ງທີ່ເກີດຂຶ້ນຈາກສັນຍາປະກັນໄພສະບັບນີ້ ຈະຕ້ອງໄດ້ຮັບການແກ້ໄຂໂດຍສັນຕິວິທີ ລະຫວ່າງຜູ້ໄດ້ຮັບປະກັນໄພ ແລະ

- ບໍລິສັດປະກັນໄພກ່ອນ;
- ໃນກໍລະນີ, ທັງສອງຝ່າຍ ຫາກບໍ່ສາມາດຕົກລົງ ຫລື ແກ້ໄຂຂໍ້ຂັດແຍ່ງນັ້ນໄດ້ ຝ່າຍໃດຝ່າຍໜຶ່ງ ຫລື ທັງສອງຝ່າຍ ສາມາດນຳບັນຫາດັ່ງກ່າວ ໄປແກ້ໄຂຕາມຂະບວນລະບຽບກົດໝາຍ ຂອງ ສປປ ລາວ;
- ທັງສອງຝ່າຍ ຕ້ອງເຄົາລົບ ແລະ ປະຕິບັດຕາມກົດໝາຍຢ່າງເຂັ້ມງວດ.

ມາດຕາ 15: ການສິ້ນສຸດຄວາມຄຸ້ມຄອງຂອງສັນຍາປະກັນໄພ.

ສັນຍາປະກັນໄພ ຈະສິ້ນສຸດລົງໂດຍທັນທີ ເມື່ອມີເຫດການໃດໜຶ່ງເກີດຂຶ້ນ ດັ່ງຕໍ່ໄປນີ້:

- ສັນຍາປະກັນໄພໝົດອາຍຸ ໂດຍບໍ່ມີການຕໍ່ສັນຍາໃໝ່;
- ຜູ້ໄດ້ຮັບປະກັນໄພ ໄດ້ລະເມີດເງື່ອນໄຂ ແລະ ຂໍ້ກຳນົດຂອງສັນຍາປະກັນໄພ;
- ຜູ້ໄດ້ຮັບປະກັນໄພ ໄດ້ເສຍຊີວິດລົງ ແລະ ບໍລິສັດປະກັນໄພ ໄດ້ສົ່ງຄືນຄ່າປະກັນໄພທີ່ຍັງເຫລືອ ໃຫ້ກັບຜູ້ໄດ້ຮັບຜົນປະໂຫຍດຂອງຜູ້ກ່ຽວ ຕາມທີ່ໄດ້ກຳນົດໃນມາດຕາ 07 ໃນເງື່ອນໄຂທົ່ວໄປຂອງສັນຍາປະກັນໄພສະບັບນີ້;
- ສັນຍາປະກັນໄພໄດ້ຮັບການຍົກເລີກ ໂດຍຝ່າຍໃດຝ່າຍໜຶ່ງ ຕາມທີ່ໄດ້ກຳນົດໄວ້ໃນ ມາດຕາ 07 ໃນເງື່ອນໄຂທົ່ວໄປຂອງສັນຍາສະບັບນີ້;
- ສັນຍາປະກັນໄພເປັນໂມຄະໂດຍເດັດຂາດ ຕາມທີ່ໄດ້ກຳນົດໄວ້ໃນ ມາດຕາ 08 ໃນເງື່ອນໄຂທົ່ວໄປຂອງສັນຍາປະກັນໄພສະບັບນີ້;
- ສານຕັດສິນ ໃຫ້ສັນຍາປະກັນໄພເປັນໂມຄະ;

ຕາຕະລາງຄ່າມືແພດຜ່າຕັດ

ຊະນິດຂອງການຜ່າຕັດ	ລາຍການ	ອັດຕາສິນທິດແທນ ສູງສຸດ
ຜິ່ງທ້ອງ	ການຕັດເອົາໄສ້ຕັ້ງອອກ	50 %
	ການຜ່າຕັດລຳໄສ້	75 %
	ການຜ່າຕັດກະເພາະອາຫານ	75 %
	ການຕໍ່ກະເພາະອາຫານ ແລະ ລຳໄສ້	65 %
	ການປາດເອົາຖົງປິອອກ	75 %
	ການຜ່າຕັດບໍລິເວນທ້ອງ ເພື່ອການບັງມະຕິ, ການປິ່ນປົວ ຫລື ການຜ່າຕັດເອົາໜຶ່ງ ຫລື ຫຼາຍອະໄວຍະວະທີ່ຢູ່ທາງໃນນັ້ນອອກ. ຍົກເວັ້ນອັນອື່ນ ທີ່ໄດ້ກ່າວໄວ້ໃນນັ້ນ, ການຜ່າຕັດຕັ້ງແຕ່ສອງຄັ້ງ ຫລື ຫຼາຍກວ່ານັ້ນ ກ່ຽວກັບພະຍາດອັນດຽວກັນໃຫ້ຖືວ່າເປັນການຜ່າຕັດຄັ້ງດຽວ	55 %
ອັບແຊ	ການແຫກ ລະບາຍອັບແຊທີ່ຢູ່ຕີນ, ຝິໜອງ, ໜຶ່ງ ຫລື ຫຼາຍກວ່ານັ້ນ	5 %
	ການປິ່ນປົວຝິໜາຍຫົວ (ຝີຮັງຕໍ່) ຫລື ອັບແຊ ພ້ອມນອນໂຮງໝໍ	12 %
ການຕັດກຸດ	ນິ້ວມື ຫລື ນິ້ວຕີນ ແຕ່ລະນິ້ວ	7 %
	ມື, ປາຍແຂນ ຫລື ຕີນຮອດຂໍ້ຕີນ	30 %
	ແຂ້ງ, ແຂນ ຫລື ກົກຂາ	50 %
	ກົກຂາ ຮອດກະໂພກ	75 %
	ການຕັດເຄິ່ງໂຕທາງລຸ່ມອອກໝົດ	100 %
ນິມ	ການຜ່າຕັດເອົານິມເບື້ອງໜຶ່ງ ຫລື ສອງເບື້ອງອອກໝົດ ຫລື ການຜ່າຕັດເຂົ້າຫາກ້ອງຂໍ້ແຮ້	85 %
	ການຜ່າຕັດເອົານິມເບື້ອງໜຶ່ງ ຫລື ສອງເບື້ອງອອກ ແບບທຳມະດາ	67 %
ຜິ່ງເອິກ	ການຜ່າຕັດແປງຜິ່ງເອິກຢ່າງຄົບຖ້ວນ	100 %
	ການຜ່າຕັດເອົາປອດອອກທັງໝົດ	100 %
	ການຜ່າຕັດເອົາປອດ ຫລື ພາກສ່ວນໜຶ່ງຂອງປອດອອກ	90 %
	ການຜ່າຕັດເຂົ້າໄປໃນຜິ່ງເອິກເພື່ອການບັງມະຕິ ຫລື ການປິ່ນປົວອະໄວຍະວະພາຍໃນໃດໜຶ່ງທີ່ຢູ່ຂ້າງໃນ. ຍົກເວັ້ນການບັງດູດ	50 %
	ການລະບາຍໜອງອອກ ຍົກເວັ້ນການບັງດູດ	12 %
	ການເຮັດໃຫ້ມີລິມຢູ່ຜິ່ງເອິກເອງ	12 %
	ການບັນຈຸແຕ່ລະຂ້າງ ແຕ່ຕ້ອງບໍ່ເກີນ 6 ຄັ້ງ	2 %
	ການບັງມະຕິດ້ວຍການຊ່ອງເບິ່ງຫຼອດປອດ	20 %
	ການຜ່າຕັດ, ຍົກເວັ້ນເອົາຊິ້ນສ່ວນນ້ອຍໆໄປກວດ	50 %
ຫູ	ການຜ່າຕັດເຈ້ຍຫູ	10 %
	ການຜ່າຕັດມັສຕອຍ ທັງໝົດຂ້າງດຽວ	55 %
	ການຜ່າຕັດມັສຕອຍ ທັງໝົດສອງຂ້າງ	80 %
	ການຜ່າຕັດເພື່ອໃຫ້ໄດ້ຍິນສຽງ ຂ້າງດຽວ ຫລື ທັງສອງຂ້າງ	100 %
	ການຜ່າຕັດກ່ຽວກັບກະດູກກ້ືນໃນຫູສ່ວນກາງ (Stapedotomy)	50 %
ຫຼອດອາຫານ	ການຜ່າຕັດຫຼອດອາຫານຕີບ	40 %
	ການໃຊ້ກ້ອງສອງກະເພາະອາຫານ	25 %
ຕາ	ການເອົາວັດຖຸນອກຕາອອກ, ອອກຈາກແກ້ວຕາ	5 %
	ຈິຣັບພາບຫຼຸດອອກ	100 %
	ແກ່ນຕາຊິ້ນ	60 %
	ຕາກະດັນ	45 %
	ການເອົາໜ່ວຍຕາອອກ	45 %
	ການຕັດເອົາຊິ້ນປິ່ງອອກ	30 %
	ການແຫກ, ລະບາຍຕາ, ຕາຕໍ່, ຕາຕອນ	10 %
ກະດູກຫັກ	ການປິ່ນປົວກະດູກໄມ້ຄານແບບທຳມະດາ, ກະດູກເອື້ອງ ຫລື ກະດູກປາຍແຂນ ໜຶ່ງກະດູກ	25 %

	<ul style="list-style-type: none"> ກະດູກກົ້ນສູດ ກະດູກຕີນ, ກະດູກປາຍຕີນ ຫລື ກະດູກສັນນ່ອງ 	25 %
	<ul style="list-style-type: none"> ກົກຂາ 	55 %
	<ul style="list-style-type: none"> ຜາກສ່ວນເທິງຂອງກະດູກກົກແຂນ ຫລື ແຂງ ໜຶ່ງ ກະດູກ 	40 %
	<ul style="list-style-type: none"> ນິ້ວຕີນ ແຕ່ລະນິ້ວ ຫລື ກະດູກຂ້າງ 	15 %
	<ul style="list-style-type: none"> ສອງກະດູກປາຍແຂນ, ໝາກບ້າກຫົວເຂົ້າ, ກະດູກຊາມ ໂດຍບໍ່ໄດ້ດຶງ. 	60 %
	<ul style="list-style-type: none"> ສອງກະດູກແຂງ 	50 %
	<ul style="list-style-type: none"> ກະດູກຄາງກະໄຕລຸ່ມ 	35 %
	<ul style="list-style-type: none"> ກະດູກມື, ກະດູກປາຍມື, ດັງ, ກະດູກຂ້າງສອງທ່ອນ ຫລື ຫຼາຍກວ່ານັ້ນ ຫລື ກະດູກໜ້າເອິກ 	25 %
	<ul style="list-style-type: none"> ກະດູກຊາມໄຫຼດຶງ 	31 %
	<ul style="list-style-type: none"> ກະດູກສັນຫຼັງ, ກະດູກສັນຫຼັງທ່ອນຂວາງ ແຕ່ລະອັນ 	20 %
	<ul style="list-style-type: none"> ກະດູກສັນຫຼັງ ການຫັກດ້ວຍການໜົບເຕັງ ໜຶ່ງ ຫລື ຫຼາຍ 	50 %
	<ul style="list-style-type: none"> ຂໍ້ມື 	30 %
ການແຕກຫັກ ຫລື ຫັກຫຼາຍປ່ຽງ:	<ul style="list-style-type: none"> ສຳລັບ, ການແຕກຫັກເປີດ ຫລື ຫັກຫຼາຍປ່ຽງໃຫ້ເພີ່ມຜົນປະໂຫຍດຂ້າງເທິງນີ້ອີກ 	95 %
	<ul style="list-style-type: none"> ສຳລັບ, ການແຕກຫັກ ຊຶ່ງຕ້ອງຜ່າຕັດທັງໆກັບກະດູກໃຫ້ເພີ່ມຜົນປະໂຫຍດຂ້າງເທິງນີ້ອີກ. 	100 %
ລະບົບທາງເດີນປັດສະວະ ແລະ ລະບົບສືບຜັນ:	<ul style="list-style-type: none"> ການຜ່າຕັດເອົາໝາກໄຂ່ຫຼັງອອກ 	75 %
	<ul style="list-style-type: none"> ການເອົາໝາກໄຂ່ຫຼັງເຂົ້າທີ່ 	75 %
	<ul style="list-style-type: none"> ການຜ່າຕັດເອົາກ້ອນເປົ້າອອກ, ຫນິ້ວໃນໝາກໄຂ່ຫຼັງ, ທໍ່ຍຽວ ຫລື ພິກຢຽວ 	75 %
	<ul style="list-style-type: none"> ການຈຸດໂດຍໃຊ້ເຄື່ອງຊ່ອງເຂົ້າໄປໃນ 	35 %
	<ul style="list-style-type: none"> ທໍ່ຍຽວຕີບ ດ້ວຍການຜ່າຕັດ 	50 %
	<ul style="list-style-type: none"> ການຜ່າຕັດເຂົ້າໄປໃນທໍ່ຍຽວ 	20 %
	<ul style="list-style-type: none"> ການຜ່າຕັດລູກໝາກອອກດ້ວຍວິທີການຄົບຖ້ວນ 	75 %
	<ul style="list-style-type: none"> ການຜ່າຕັດເອົາຕ່ອມລູກໝາກອອກເປັນຜາກສ່ວນ ດ້ວຍເຄື່ອງຊ່ອງເຂົ້າໄປຂ້າງໃນ ດ້ວຍວິທີຜ່າຕັດອື່ນໆ 	60 %
	<ul style="list-style-type: none"> ການຜ່າຕັດເອົາແກ່ນອັນທະອອກ, ການຜ່າຕັດເອົາຫມວກປົກແກ່ນອັນທະອອກ 	37 %
	<ul style="list-style-type: none"> ຖົງຫຳຊິມນ້ຳ, ເສັ້ນເລືອດດຳຕິ່ງເປັນຖົງ 	37 %
	<ul style="list-style-type: none"> ການຜ່າຕັດມິດລູກອອກໝົດ ສຳລັບມະເຮັງ 	100 %
	<ul style="list-style-type: none"> ການຜ່າຕັດລູກນອກພິກ 	60 %
	<ul style="list-style-type: none"> ການຜ່າຕັດມິດລູກອອກ ພ້ອມທັງເອົາຮວຍໄຂ່, ທໍ່ສິ່ງໄຂ່ (ປົກມິດລູກ) ແລະ ເອົາ ຫລື ບໍ່ເອົາໄສ່ຕິ່ງອອກ 	70 %
	<ul style="list-style-type: none"> ການຂຸດ ຫລື ການຈຸດປາກມິດລູກ ທີ່ບໍ່ກ່ຽວກັບການຖືຜາ 	10 %
	<ul style="list-style-type: none"> ການຍະ ແລະ ຂຸດມິດລູກ ທີ່ບໍ່ກ່ຽວກັບການຖືຜາ 	20 %
	<ul style="list-style-type: none"> ການປາດແປງອ້ອມຮູບທະວານ ຫລື ຊ່ອງຄອດຈິກຂາດ ບໍ່ເຮັດທັນໃດໂລດພາຍຫຼັງການເກີດລູກ ລວມເອົາການມີພິກຢຽວຢ່ອນເປັນຖົງ ແລະໃສ່ແກ່ທ່ອນສຸດຢ່ອນເປັນຖົງ 	37 %
	<ul style="list-style-type: none"> ການຕັດເອົາກ້ອນເປົ້າທີ່ຄ້າຍຄືໃຍອອກໂດຍບໍ່ທຳການຜ່າຕັດເຂົ້າໄປໃນໜ້າທ້ອງ 	30 %
	<ul style="list-style-type: none"> ຄໍໜຽງ - ການຕັດເອົາຄໍໜຽງອອກ, ລວມທຸກຂັ້ນຂອງວິທີການຜ່າຕັດ 	75 %
	<ul style="list-style-type: none"> ອະໄວຍະວະຫຼອດ- ການປິ່ນປົວດ້ວຍການສັກ, ວິທີການຄົບຖ້ວນ ສຳລັບ ອະໄວຍະວະຫຼອດທຳມະດາ 	45 %
	<ul style="list-style-type: none"> ອະໄວຍະວະຫຼອດ- ການປິ່ນປົວດ້ວຍການສັກ, ວິທີການຄົບຖ້ວນ ສຳລັບ ອະໄວຍະວະຫຼອດເປັນຄູ່ 	45 %
	<ul style="list-style-type: none"> ການຜ່າຕັດອອກໝົດ ລວມທັງການປິ່ນປົວດ້ວຍການສັກ ສຳລັບ ອະໄວຍະວະຫຼອດທຳມະດາ 	45 %
	<ul style="list-style-type: none"> ການຜ່າຕັດອອກໝົດ ລວມທັງການປິ່ນປົວດ້ວຍການສັກ ສຳລັບ ອະໄວຍະວະຫຼອດເປັນຄູ່ 	65 %
ຂໍ້ ແລະ ການຫຼຸດໂບກຂອງຂໍ້ (ສຳລັບ, ການຫຼຸດໂບກຊຶ່ງຈຳເປັນຕ້ອງໄດ້ຜ່າຕັດດ່ວນ ແມ່ນໃຫ້ເພີ່ມຂຶ້ນອີກທົບເທົ່າຂອງອັດຕາສິນທົດແທນທີ່ກຳນົດໄວ້ໃນລາຍການຂ້າງເທິງນີ້)	<ul style="list-style-type: none"> ການແຕກເຂົ້າໄປໃນຂໍ້ ສຳລັບພະຍາດ ແລະ ການຜິດປົກກະຕິ ຍົກເວັ້ນທີ່ໄດ້ກຳນົດຂ້າງໃນ ແລະ ຍົກເວັ້ນການບັງຄຸດ 	25 %
	<ul style="list-style-type: none"> ການແຕກເຂົ້າໄປໃນປ່າໄຫຼ່, ສອກ, ສະໂພກ, ຫົວເຂົ້າຍົກເວັ້ນການບັງຄຸດ 	37 %
	<ul style="list-style-type: none"> ການແຕກ, ຜ່າຕັດເອົາຂໍ້ເຂົ້າທີ່ເດີມ(ແປງຂໍ້), ການຜ່າຕັດເຮັດໃຫ້ຂໍ້ແຂງ, ປ່າໄຫຼ່, ກະໂພກ ຫລື ກະດູກສັນຫຼັງ 	95 %
	<ul style="list-style-type: none"> ຫົວເຂົ້າ, ຂໍ້ສອກ, ຂໍ້ມື ຫລື ຂໍ້ຕີນ 	50 %
	<ul style="list-style-type: none"> ການຫຼຸດໂບກຂອງນິ້ວມື ຫລື ນິ້ວຕີນ ແຕ່ລະນິ້ວ 	5 %
	<ul style="list-style-type: none"> ປ່າໄຫຼ່, ສອກ, ຂໍ້ມື ຫລື ຂໍ້ຕີນ 	20 %
	<ul style="list-style-type: none"> ກະດູກຄາງກະໄຕ 	10 %
	<ul style="list-style-type: none"> ຂໍ້ກະໂພກ 	70 %

	<ul style="list-style-type: none"> ຫົວເຂົ້າ (ຍົກເວັ້ນໝາກບ້າຫົວເຂົ້າ) 	30 %
	<ul style="list-style-type: none"> ໝາກບ້າຫົວເຂົ້າ 	15 %
ດັງ	<ul style="list-style-type: none"> ການຜ່າຕັດດັງ 	5 %
	<ul style="list-style-type: none"> ການຜ່າຕັດຜິງດັງ ໂດຍທາງນອກດັງ 	20 %
	<ul style="list-style-type: none"> ການຜ່າຕັດຜິງດັງ ໂດຍຜ່ານເຂົ້າທາງໃນດັງ 	40 %
	<ul style="list-style-type: none"> ການຜ່າຕັດເອົາຕິ່ງທາງໃນດັງອອກ, ໜຶ່ງ ຫລື ຫຼາຍອັນ 	30 %
	<ul style="list-style-type: none"> ການຜ່າຕັດກ້ອງເຫຍື່ອເມືອກ 	30 %
	<ul style="list-style-type: none"> TURBINECTOMY (ການຜ່າຕັດເອົາ Turbin ໃນດັງອອກ) 	15 %
	ການປັ່ງດູດ	<ul style="list-style-type: none"> ການປັ່ງດູດທ້ອງ
<ul style="list-style-type: none"> ຜິງເອິກ ຫລື ຝັກຢຽວ ຍົກເວັ້ນການແຍ່ສາຍສວນຢຽວ 		7 %
<ul style="list-style-type: none"> ເຈ້ຍຫູ, ຖົງຫຳຊື່ມນ້ຳ, ຂໍ່ ຫລື ກະດູກສັນຫຼັງ 		7 %
ໃສ່ແກ່ທ່ອນສຸດ	<ul style="list-style-type: none"> ການຜ່າຕັດອອກໝິດສຳລັບມະເຮັງທຸກໄລຍະ ລວມທັງການເອົາລຳໃສ່ອອກມາເປັນຮູອາຈິມໃໝ່ 	100 %
	<ul style="list-style-type: none"> ລິດສະດວງທະວານນອກ ການເອົາອອກໝິດ 	15 %
	<ul style="list-style-type: none"> ລິດສະດວງທະວານໃນ ຫລື ນອກ ລວມທັງໃສ່ແກ່ທ່ອນສຸດຢ່ອນ, ເອົາອອກໝິດ ຫລື ປິ່ນປົວດ້ວຍການສັກຢາຄົບຖ້ວນ 	40 %
	<ul style="list-style-type: none"> ຮູຊຶມຢູ່ຮູທະວານ 	40 %
	<ul style="list-style-type: none"> ຮອຍແຫງຢູ່ຮູທະວານ 	15 %
	<ul style="list-style-type: none"> ການຜ່າຕັດລຳໃສ່ແກ່ທ່ອນສຸດອື່ນໆ 	30 %
ກະໂຫຼກຫົວ	<ul style="list-style-type: none"> ການຜ່າຕັດກະໂຫຼກຫົວ, ການເຈາະກະໂຫຼກຫົວ ຍົກເວັ້ນການປັ່ງດູດ 	100 %
	<ul style="list-style-type: none"> ການເອົາປ່ຽງກະໂຫຼກຫົວ ທີ່ເຈາະອອກ ຫລື ເຜືອແກ່ໄຂການໜົບເຕັງ 	50 %
ຄໍ	<ul style="list-style-type: none"> ການຜ່າຕັດເອົາຕ່ອມອາມິດານອອກ ຫລື ເອົາທັງຕ່ອມກະດັນອອກ 	35 %
	<ul style="list-style-type: none"> ການໃຊ້ເຄື່ອງຊ່ອງເບິ່ງຄໍເຜືອການປັ່ງມະຕິ 	20 %
ກ້ອນເບົ້າ (ເນື້ອງອກ) (ໃນກໍລະນີທີ່ມີການປິ່ນປົວດ້ວຍແສງລັງສີ (x) ຫລື ທາດຣາດີອອມ (Radium), ສຳລັບ ບໍ່ວ່າເນື້ອງອກຊະນິດໃດ ທີ່ໄດ້ກ່າວໄວ້ໃນຂ້າງເທິງ ການທົດແທນສູງສຸດ ສາມາດຈ່າຍໃຫ້ສຳລັບ ການປິ່ນປົວຢ່າງເຕັມສ່ວນລວມທັງການຜ່າຕັດນັ້ນໆ)	<ul style="list-style-type: none"> ການຜ່າຕັດເນື້ອງອກຊະນິດຮ້າຍແຮງ ຍົກເວັ້ນເນື້ອງອກຊັ້ນເຍື່ອເມືອກ, ຜິວໜັງ ແລະ ແຜຈຸລັງກ້ອງໜັງ 	85 %
	<ul style="list-style-type: none"> ເນື້ອງອກຊະນິດຮ້າຍແຮງຂອງຊັ້ນເຍື່ອເມືອກ, ຜິວໜັງ ແລະ ແຜຈຸລັງກ້ອງໜັງ 	45 %
	<ul style="list-style-type: none"> ການຜ່າຕັດເນື້ອງອກຊະນິດ POLONIDAL SINUS ຫລື ກ້ອນເບົ້າຖົງນ້ຳ ຊະນິດດັ່ງກ່າວ 	25 %
	<ul style="list-style-type: none"> ເນື້ອງອກຊະນິດບໍ່ຮ້າຍແຮງຂອງແກ່ນອັນທະ ຫລື ນິມ 	20 %
	<ul style="list-style-type: none"> ຕ່ອມກະດັນ (GANGLION) 	10 %
	<ul style="list-style-type: none"> ຂີ້ກະກອດ ຫລື ໄຟ 	7 %
	<ul style="list-style-type: none"> ເນື້ອງອກຊະນິດບໍ່ຮ້າຍແຮງແຫ່ງດຽວ ຫລື ຫຼາຍແຫ່ງ ເວັ້ນເສຍແຕ່ຈະລະບຸໄວ້ໄດ້ນອນໂຮງໝໍ 	25 %
<ul style="list-style-type: none"> ເນື້ອງອກຊະນິດບໍ່ຮ້າຍແຮງແຫ່ງດຽວ ຫລື ຫຼາຍແຫ່ງ ທີ່ບໍ່ໄດ້ນອນໂຮງໝໍ 	7 %	
ເສັ້ນເລືອດ	<ul style="list-style-type: none"> ການຜ່າຕັດເສັ້ນເລືອດທຸກຢ່າງ ຫລື ການສັກຢາໃນຂາຂ້າງດຽວ 	35 %
	<ul style="list-style-type: none"> ການຜ່າຕັດເສັ້ນເລືອດທຸກຢ່າງ ຫລື ການສັກຢາໃນຂາສອງຂ້າງ 	50 %

ໝາຍເຫດ : ການຊຳລະຄ່າປະກັນໄພຕາມມູນຄ່າໃນໃບເກັບເງິນ ຫມາຍເຖິງທ່ານໄດ້ຍອມຮັບເງື່ອນໄຂສະເພາະ ແລະ ເງື່ອນໄຂທົ່ວໄປຂອງສັນຍາປະກັນໄພ.